

Il-Hamis, 15 ta' Marzu 2007

- ag) li jittiehed kont ta' l-importantza li jiġi żgurat aċċess universali għas-servizzi essenzjali u għad-drittijiet nazzjonali għar-regolamentazzjoni u, għaldaqstant, li wiehed jimxi b'kawtela fin-negozjati dwar il-liberalizzazzjoni tal-kummerċ tas-servizzi, b'konformità ma' l-Artikolu V tal-GATS, sabiex jiġi żgurat titjib ġenwin fl-impenni ta' liberalizzazzjoni miftehma u applikati s'issa u l-htieġa ta' qafas regolatorju ċar uprevizibbli; li ma jagħmilx offeriti u ma jaċċettax talbiet fl-oqsma tas-saħħa pubblika u ta' l-edukazzjoni;
- ah) li jikkonsidra il-potenzjal dejjem akbar tas-settur tat-turiżmu għall-investment u għall-iżvilupp ta' l-ekonomija tal-pajjiżi ta' l-Amerika Ċentrali, kif ukoll l-importanza tal-promozzjoni tat-turiżmu bejn iż-żewġ reġjuni;
- ai) li jinkludi bhala dispożizzjoni ġenerali, l-htieġa li kemm l-UE kif ukoll l-Amerika Ċentrali, bhala kwistjoni ta' principju, għandhom ifittxu l-konvergenza eventwali tal-ftehim differenti bejn iż-żewġ reġjuni, kemm dawk li diga' qegħdin fis-seħħ kif ukoll dawk f'fażi ta' negozjati;
- aj) li jikkonsidra li l-mekkaniżmi ta' soluzzjoni ta' tilwimiet previsti fi ftehim kummerċjali simili li l-Komunità għamlet ma' pajjiżi terzi ma jintużawx b'mod effettiv; għaldaqstant, jitlob lill-Kummissjoni sabiex tipprezenta proposti godda għat-tfassil ta' strument aktar effiċjenti ta' soluzzjoni ta' tilwimiet, sabiex jittiehdu deċiżjonijiet dwar tilwimiet li jistgħu jinqalghu fi kwalunkwe settur kopert miz-zona ta' kummerċ hieles;
- ak) li jiżgura li l-Kummissjoni tipprovdi lill-Parlament b'informazzjoni eżawrjenti (b'mod kunfidenzjali jekk huwa meħtieġ) dwar l-abbozzi ta' linji gwida għan-negozjati kif ukoll dwar il-linji gwida tan-negozjati li jiġu adottati finalment;

2. Jagħti istruzzjonijiet lill-President tiegħu biex jgħaddi din ir-Rakkomandazzjoni lill-Kunsill, u għall-informazzjoni, lill-Kummissjoni, kif ukoll lill-Gvernijiet u Parlamenti ta' l-Istati Membri u tal-pajjiżi ta' l-Amerika Ċentrali.

P6_TA(2007)0080

Negozjar ta' Ftehma ta' Assoċjazzjoni bejn l-UE u l-Komunità Andina

Rakkomandazzjoni tal-Parlament Ewropew lill-Kunsill tal-15 ta' Marzu 2007 dwar il-mandat għal negozjati ta' Ftehma ta' Assoċjazzjoni bejn l-Unjoni Ewropea u l-Istati Membri tagħha minn naha l-wahda, u l-Komunità Andina u l-pajjiżi membri tagħha, minn naha l-oħra (2006/2221(INI))

Il-Parlament Ewropew,

- wara li kkunsidra l-proposta għal rakkomandazzjoni lill-Kunsill magħmula minn Luis Yáñez-Barnuevo fisem il-Grupp PSE dwar il-mandat għal negozjati ta' Ftehma ta' Assoċjazzjoni bejn l-Unjoni Ewropea u l-Istati Membri tagħha minn naha l-wahda, u l-Komunità Andina u l-pajjiżi membri tagħha, minn naha l-oħra (B6-0374/2006),
- wara li kkunsidra l-Paragrafu 31 tad-Dikjarazzjoni ta' Vjenna dwar id-deċiżjoni mehuda mill-UE u mill-Komunità Andina(KA) fir-IV Laqgħa Għolja UE-Amerika Latina u Karibew (ALK) li saret fi Vjenna fit-12 ta' Mejju 2006, jiġifieri d-deċiżjoni li fis-sena 2006 jinbada l-proċess għan-negozjar ta' Ftehma ta' Assoċjazzjoni li tkun tinkludi djalogu politiku, programmi ta' koperazzjoni u ftehma kummerċjali,
- wara li kkunsidra t-Titolu V tat-Trattat ta' l-Unjoni Ewropea,
- wara li kkunsidra r-riżoluzzjoni tiegħu tal-15 ta' Novembru 2001 dwar Assoċjazzjoni Globali u Strateġija Komuni għar-relazzjonijiet bejn l-Unjoni Ewropea u l-Amerika Latina ⁽¹⁾,

⁽¹⁾ ĠU C 140 E, 13.6.2002, p. 569.

Il-Hamis, 15 ta' Marzu 2007

- wara li kkunsidra l-pożizzjoni tiegħu tal-31 ta' Marzu 2004 dwar l-iffirmar ta' Ftehma ta' Djalogu Politiku u ta' Koperazzjoni bejn l-Unjoni Ewropea u l-Istati Membri tagħha, minn naha l-wahda, u l-Komunità Andina u l-Istati Membri tagħha – ir-Repubbliki tal-Bolivja, tal-Kolombja, ta' l-Ekwador, tal-Perù u r-Repubblika Bolivjana tal-Venezwela, minn in-naha l-oħra ⁽¹⁾,
 - wara li kkunsidra r-risoluzzjoni tiegħu tas-27 ta' April 2006 dwar Assoċjazzjoni msahha bejn l-Unjoni Ewropea u l-Amerika Latina ⁽²⁾,
 - wara li kkunsidra r-rakkomandazzjoni tal-Kummissjoni Ewropea dwar il-ftuħ tan-negozjati għal konklużjoni ta' Ftehma ta' Assoċjazzjoni mal-Komunità Andina u l-Istati Membri tagħha (SEC(2006)1625),
 - wara li kkunsidra l-Artikoli 114(3) u 83(5) tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Affarijiet Barranin u l-opinjoni tal-Kumitat għall-Iżvilupp u l-Kumitat għall-Kummerċ Internazzjonali (A6-0025/2007),
- A. billi r-rispett tad-demokrazija, ta' l-istat tad-dritt u t-tgawdija shiha tad-drittijiet tal-bniedem għan-nies kollha, kif ukoll ir-rispett shih tad-drittijiet ċivili u politiċi taċ-ċittadini taż-żewġ reġjuni huma kundizzjonijiet bażiċi għall-iżvilupp ta' l-Assoċjazzjoni bejn il-partijiet,
- B. billi l-garanzija tat-tgawdija shiha tad-drittijiet fundamentali għaċ-ċittadini kollha, b'mod partikulari dawk li huma żvantaġġati, bħad-drittijiet tal-popli indigeni, u t-thegġiġ tal-partecipazzjoni soċjali u politika tagħhom, huma elementi ewlenin tal-Ftehma;
- C. billi l-KA qed taġhmel sforzi u hija disponibbli li tikkonkludi Ftehma ta' Assoċjazzjoni ma' l-UE, minkejja d-diffikultajiet interni li kellha tiffaċċja,
- D. billi l-linji gwida għan-negozjati ta' Ftehma ta' Assoċjazzjoni futura għandhom jaġhmluha ċara li bejn il-partijiet għandha tiġi konkluza Ftehma ta' Assoċjazzjoni globali, jiġifieri ftehma li tinkludi d-djalogu politiku ta' Assoċjazzjoni ġenwina, programmi ta' koperazzjoni u l-holqien ta' Żona ta' Kummerċ Hieles (ŽKH) għall-benefiċċju komuni taċ-ċittadini taż-żewġ reġjuni,
- E. billi fit-13 ta' Ġunju 2006 il-Presidenti tal-Bolivja, Kolombja, Ekwador u l-Peru iltaqgħu f'Quito u kellhom reazzjoni pożittiva għar-reqwiziti fid-Dikjarazzjoni ta' Vjenna, u qablu li jikkonsolidaw ir-rieda tagħhom għall-integrazzjoni u li jaġhtu spinta lill-proċess għall-ftuħ tan-negozjati tal-Ftehma ta' Assoċjazzjoni bejn il-KA u l-UE;
- F. billi l-holqien ta' Assemblée Parlamentari Ewro-Latinamerikana (EuroLat) kien pass deċiżiv fit-tishih tal-leġittimità demokratika u d-dimensjoni politika tar-relazzjonijiet bejn l-UE u l-Amerika Latina, u b'mod partikulari r-relazzjoni bejn l-UE u l-KA, u billi din l-Assemblea ser tkun il-forum permanenti tad-djalogu politiku bejn iż-żewġ reġjuni,
- G. billi l-linji gwida għan-negozjati tal-Ftehma futura m'għandhomx jinsew iċ-ċirkustanzi ekonomiċi, politiċi u soċjali tal-maġġoranza tal-pajjiżi Andini, u lanqas m'għandhom jinjoraw id-differenzi fl-iżvilupp bejn iż-żewġ reġjuni, u l-karatteristiċi tar-relazzjonijiet ekonomiċi fi hdan il-KA innifisha,
- H. billi jkun xieraq li jiġi żgurat li l-istrumenti plurijennali ta' programmar finanzjarju ta' l-UE jkunu kompatibbli mal-kisba ta' l-Għanijiet tal-Millennju għall-Iżvilupp (MDGs) fir-reġjun Andin,

⁽¹⁾ ĠU C 103 E, 29.4.2004, p. 543.

⁽²⁾ ĠU C 296 E, 6.12.2006, p. 123.

Il-Hamis, 15 ta' Marzu 2007

1. Jindirizza dawn ir-rakkomandazzjonijiet li ġejjin lill-Kunsill:
 - a) li fil-mandat għan-negozjati tiġi inkluża b'mod ċar il-bażi legali li fuqha ser tiġi negozjata l-Ftehim ta' Assoċjazzjoni futura, jiġifieri l-Artikolu 310 tat-Trattat KE flimkien ma' l-Artikolu 300(2), l-ewwel sottoparagrafu, u l-Artikolu 300(3), it-tieni sottoparagrafu ta' l-istess trattat;
 - b) li l-mandat għan-negozjati jispeċifika li wiehed mill-oġettivi tal-Ftehim ta' Assoċjazzjoni bejn l-UE u l-KA għandu jkun l-istabbiliment fil-hin ta' zona ta' kummerċ hieles avvanzata (ŽKĦ), id-djalogu politiku u l-koperazzjoni, il-promozzjoni ta' l-iżvilupp uman sostenibbli, il-koeżjoni soċjali, il-konsolidazzjoni tad-demokrazija u ta' l-istat tad-dritt, u r-rispett shih tad-drittijiet tal-bniedem, ċivili, politiċi, ekonomiċi u soċjali, minghajr ma jintesew id-dimensjonijiet kulturali u ambjentali ta' dawn id-drittijiet;
 - c) li l-linji gwida għan-negozjati għandhom jipprovdu sinjali ċari ta' appoġġ lill-imsieħba Andini fl-isforzi tagħhom li jkabbri l-integrazzjoni reġjonali fl-oqsma kollha tagħha, filwaqt li jiffavorixxu Ftehim bejn il-blokk reġjonali minghajr ma jiġi eskluż it-trattament divrenzjat meħtieġ għall-proċess ta' integrazzjoni fi hdan il-KA;
 - d) li l-linji gwida għan-negozjati jidentifikaw it-temi ċentrali li fuqhom ser jiffokaw l-aġenda u d-djalogu politiku, inkluż l-aġġornament tal-miri u ta' l-oġettivi f'temi bħall-governanza demokratika, il-ġlieda kontra l-korruzzjoni, l-impunità u t-terroriżmu, b'mod speċjali in-narkoterroriżmu u l-konnessjonijiet tiegħu mal-kriminalità organizzata, iż-żamma tal-paċi u tas-sigurtà, u l-immanigġjar tal-kunflitti; li jiġu inklużi temi oħra bħat-tnaqqis tal-faqar, l-appoġġ għall-koeżjoni soċjali, il-migrazzjoni u l-iskambji umani; u li ssir azzjoni konkreta f'temi bħall-adozzjoni ta' pożizzjonijiet komuni fil-fora internazzjonali u fin-Nazzjonijiet Uniti;
 - e) li jipprovdu għall-hatra ta' membri għall-Kumitat Parlamentari Kongunt UE-KA li ser jiġi stabbilit fil-Ftehim ta' Assoċjazzjoni l-ġdida, minn fost il-membri tal-Parlament Ewropew u tal-Parlament Andin li jagħmlu wkoll parti mill-EuroLat, bhala espressjoni konkreta ta' appoġġ għall-proċess ta' integrazzjoni tar-reġjun Andin u għall-Assoċjazzjoni Strateġika Bireġjonali UE-Amerika Latina u l-Karibew;
 - f) li l-azzjonijiet ta' l-UE jingħataw prijorità, b'mod partikulari fil-qasam ta' l-edukazzjoni u s-saħha,
 - g) li tiġi promossa l-partecipazzjoni strutturata ta' l-organizzazzjonijiet soċjali u tas-soċjetà ċivili fl-oqsma differenti tal-Ftehim ta' Assoċjazzjoni u fil-proċess tan-negozjar ta' l-istess Ftehim, jiġu definiti mekkaniżmi ta' djalogar li jiżguraw it-trasparenza u l-aċċess xieraq għall-informazzjoni, u tiġi proposta l-organizzazzjoni ta' konferenzi perjodiċi mar-rappreżentanti ta' l-organizzazzjonijiet soċjali u tas-soċjetà ċivili, kemm fl-UE kif ukoll fil-KA, filwaqt li dawn ir-rappreżentanti jingħataw status ta' osservaturi fil-laqgħat interministerjali, u tiġi facilitata l-partecipazzjoni attiva tagħhom fil-fora, kumitati u sottokumitati settorjali relevanti;
 - h) li l-mandat għan-negozjati jkun jinkludi b'mod partikulari il-kunsens UE-KA dwar ir-responsabilità komuni fil-qasam tal-ġlieda kontra t-traffikar ta' drogi, it-tishih tad-djalogu politiku speċjalizzat fil-qasam tal-ġlieda kontra d-drogi, kif ukoll l-implikazzjonijiet soċjali, ekonomiċi u ambjentali ta' l-implimentazzjoni tal-miżuri proposti, b'mod partikulari dawk relatati mal-promozzjoni u ma' l-aċċess għas-suq ta' impjiegi alternattivi u tat-tkabbir ta' wċuh ta' ra ba' alternattivi, u mal-mekkanizmi speċifiċi ta' kontroll imfassla sabiex irażżnu u gradwalment inaqqsu r-reati konnessi mal-hasil tal-flus u mat-traffikar ta' l-armi;
 - i) li jiġi żgurat li fil-ftehim ta' Assoċjazzjoni futura tiġi inkluża l-hekk imsejha "klawżola ta' demokrazija" u klawżoli oħra ta' natura soċjali (relatati mad-drittijiet tax-xogħol inkorporati fil-konvenzjonijiet ta' l-Organizzazzjoni Dinjija tax-Xogħol (ILO); b'referenza speċjali għall-Konvenzjoni 169 dwar il-popli Indigeni u Tribali f'pajjiżi indipendenti, il-protezzjoni ta' kundizzjonijiet ta' xogħol dinjitużi, in-nondiskriminazzjoni u l-ugwaljanza fix-xogħol bejn in-nisa u l-irġiel, u l-eredikazzjoni tax-xogħol magħmul mit-tfal) u ta' l-ambjent; li ssir referenza diretta għall-mekkanizmi konkreti li jiżguraw l-implimentazzjoni tagħhom, u b'mod partikulari, li tiġi żgurata l-kontinwità u t-titjib tar-reġim ta' inċentivi relatati ma' l-impjiegi u ma' l-ambjent tas-sistema ta' preferenzi ġeneralizzati⁽¹⁾ (SPG), inkluża l-SPG plus, u b'mod partikulari, li jipprovdi għal rapport annwali lill-Parlament dwar is-segwitu mwettaq mill-Kummissjoni f'dan ir-rigward;

⁽¹⁾ Regolament (KE) Nru 980/2005 tal-Kunsill tas-27 ta' Ġunju 2005 dwar l-applikazzjoni ta' sistema ta' preferenzi ta' tariffi ġeneralizzati (GU L 169, 30.6.2005, p. 1).

Il-Hamis, 15 ta' Marzu 2007

- j) li d-dispożizzjonijiet dwar koperazzjoni għall-iżvilupp fil-linji gwida għan-negozjati tal-Ftehma l-ġdida jiehdu kont shih tal-partikularitajiet tar-reġjun tal-KA u l-ilhuq ta' l-Għanijiet tal-Millennju għall-Iżvilupp (MDGs) fir-reġjun, u li l-punt tat-tluq ikun l-irwol prijoritarju tat-tahriġ tar-riżorsi umani u l-iskambji kulturali u edukattivi sabiex jingheleb il-faqar fir-reġjun, sabiex tinghata attenzjoni speċjali lill-edukazzjoni, lir-riċerka, lix-xjenza u lit-teknoloġija, kif ukoll il-kultura, bil-għan li jiżiedu l-skambji f'dawn l-oqsma, fil-protezzjoni tas-saħha pubblika u fil-protezzjoni ta' l-ekosistemi u tal-bijodiversità;
- k) li tiġi enfasizzata l-hteġa li tiġi żgurata l-koerenza tal-politiki favur l-iżvilupp, bi qbil mal-prinċipju mhaddan fl-Artikolu 178 tat-Trattat KE, fid-Dikjarazzjoni Kongunta tal-Kunsill u tar-Rappreżentanti tal-Gvernijiet ta' l-Istati Membri mlaqqgħa fi hdan il-Kunsill, tal-Parlament Ewropew u tal-Kummissjoni dwar il-politika ta' żvilupp ta' l-Unjoni Ewropea "Il-Kunsens Ewropew" ⁽¹⁾ u fil-Konklużjonijiet tal-Kunsill dwar l-Integrazzjoni ta' Kunsiderazzjonijiet dwar l-Iżvilupp fit-Tehid ta' Deċiżjonijiet tal-Kunsill ⁽²⁾;
- l) li tiġi enfasizzata l-hteġa li l-linji gwida għan-negozjati iqisu bis-shih l-oġettiv prijoritarju li jinqerdu l-faqar, l-inugwaljanza, l-eskluzjoni soċjali u l-forom kollha ta' diskiminazzjoni, b'mod partikulari d-diskriminazzjoni għal raġunijiet ta' ġeneru (sess) jew oriġini etnika, u li tiġi enfasizzata l-hteġa ta' strategija ġenerali ta' żvilupp integrata u politiki li jiżguraw ugwaljanza ta' opportunitajiet u kundizzjonijiet ahjar ta' għaxien u ta' xogħol għall-kulhadd, inklużi d-drittijiet ekonomiċi u kulturali tal-popli indigeni, kif ukoll li tinghata prijorità għal aċċess akbar għall-edukazzjoni u għas-saħha;
- m) li jissahhu l-mekkanizmi interni u l-miżuri kongunti fil-qafas ta' l-assocjazzjoni sabiex l-istrategiji għall-iżvilupp jilhqgħu l-potenzjal massimu tagħhom filwaqt li tinghata spinta lil proġetti ta' ko-żvilupp, b'mod speċjali proġetti mal-popolazzjonijiet immigranti li jgħixu fl-UE;
- n) li jissemma li l-investment barrani huwa element essenzjali għall-iżvilupp ekonomiku taż-żewġ reġjuni u li jiġi enfasizzat li huwa mistenni li kumpaniji Ewropej b'investimenti fil-KA japplikaw l-istess standards dwar kundizzjonijiet ta' xogħol u investment li huma osservati fl-UE, u li s-sigurtà legali ta' l-investituri trid tiġi żgurata fuq il-bażi tad-Dritt Privat Internazzjonali u b'rispett shih tal-prinċipju tas-sovranità nazzjonali fuq ir-riżorsi naturali;
- o) li fir-rigward tal-migrazzjoni, il-Ftehma l-ġdida tkun tinkludi dispożizzjonijiet għat-tishih tad-drittijiet fundamentali, id-drittijiet tax-xogħol u d-drittijiet ċivili tal-migranti legali, b'mod speċjali rigward is-sigurtà soċjali tagħhom, ikunu fejn ikunu, u li jiġu definiti mekkanizmi għall-facilitazzjoni tat-trasferimenti ta' flus li l-migranti jibgħatu lejn pajjiżhom, u li dawn it-trasferimenti jitraħhsu u jsiru aktar trasparenti, filwaqt li fl-istess hin, jiġu affrontati r-raġunijiet li jimmotivaw il-migrazzjoni;
- p) li jiġu inklużi l-oġettivi ta' appoġġ għall-integrazzjoni reġjonali, b'mod partikulari l-integrazzjoni ta' l-infrastrutturi fiżiċi, tat-trasport, tal-komunikazzjonijiet u ta' l-enerġija, fost l-oġettivi tal-mandat li jmiss għall-operat tal-Bank Ewropew ta' Investment fl-Amerika Latina, sabiex l-attività ta' din l-istituzzjoni tikkumplementa l-Ftehma l-ġdida b'mod effettiv;
- q) li l-linji gwida għan-negozjati jqisu t-tishih ta' l-appoġġ mogħti mill-UE għall-integrazzjoni Andina u għar-riforma u t-tishih tal-qafas leġislativ tagħha u ta' l-istituzzjonijiet tagħha, bil-għan li dawn l-istituzzjonijiet ikunu aktar effettivi, rappreżentattivi u leġittimi, b'mod partikulari fir-rigward tat-tnehhija ta' l-ostakoli għall-kummerċ, il-moviment hieles tal-persuni, il-politiki komuni u l-armonizzazzjoni tal-liġijiet, filwaqt li ssir ukoll referenza għall-esperjenza Ewropea fir-rigward tal-fondi strutturali, reġjonali u ta' koeżjoni;
- r) li fil-mandat għan-negozjati jiġi stabbilit li l-Istudju dwar l-Impatt Soċjo-Ambjentali jrid jiġi ppreżentat fil-bidu tan-negozjati u inkluż bhala dokument ta' referenza ta' l-aġenda għan-negozjati;
- s) li tiġi konkluża Ftehma ta' Assocjazzjoni komprensiva u bilanċjata imsejsa fuq tliet pilastri: kapitolu politiku u istituzzjonali li jsahhah id-djalogu demokratiku u l-koperazzjoni politika; kapitolu dwar koperazzjoni għall-promozzjoni ta' l-iżvilupp ekonomiku u soċjali sostenibbli; u kapitolu kummerċjali li jqis l-oġettivi speċifiċi ta' żvilupp tal-pajjiżi tal-KA;

⁽¹⁾ ĠU C 46, 24.2.2006, p. 1.

⁽²⁾ Konklużjonijiet tal-Kunsill ta' Kwistjonijiet Ġenerali u Relazzjonijiet Barranin tas-16 u s-17 ta' Ottubru 2006. Dokument Nru 13735/06.

Il-Hamis, 15 ta' Marzu 2007

- t) li l-linji gwida ghan-negozjati jipprovdu ghal-liberalizzazzjoni gradwali u reċiproka tal-kummerċ taht kundizzjonijiet ta' ġustizzja u benefiċċju reċiproku ibbażat fuq il-komplementarjetà u s-solidarjetà, bil-ghan li l-ftehma futura tnaqqas l-assimetriji eżistenti bejn l-UE u l-KA, u bejn il-pajjiżi membri tal-KA; li jipprovdu, ghaldaqstant, ghal trattament speċjali, divrenzjat u flessibbli fl-iskedi miftexma, skond l-impenji ta' integrazzjoni reġjonali u t-titjib fil-kompetittività li jagħmlu l-pajjiżi Andini; jeħtieġ li jkun hemm appoġġ qawwi ghat-trasformazzjoni fil-produzzjoni u l-kompetittività ta' l-ekonomiji Andini permezz ta' strumenti ta' koperazzjoni għall-iżvilupp kif ukoll permezz tat-trasferiment tat-teknoloġija, l-inklużjoni ta' rekwiżiti ta' kontenut nazzjonali fir-regoli dwar l-orìġini, u l-holqien ta' programmi ta' koperazzjoni u assistenza teknika; dan kollu għandu jsir id fid mal-promozzjoni ta' ambjent legali stabbli li jggarantixxi s-sigurtà ta' l-investimenti u r-relazzjonijiet ekonomiċi-kummerċjali tal-partijiet;
- u) li n-negozjar ta' ŻKH bejn l-UE u l-KA għandu jiġi kkunsidrat bħala kruċjali ghat-tishih ta' l-irwol ta' l-UE bħala msieħba kummerċjali u msieħba ta' investment fl-Amerika Latina, u ghat-tishih ta' l-integrazzjoni interkontinentali, negozjati li għandhom isiru f'kuntest karatterizzat mill-espansjoni tal-ftehimiet kummerċjali bilaterali ma' l-Istati Uniti u l-proposta ta' Żona ta' Kummerċ Ħieles ta' l-Ameriki mmexxija mill-istess Stati Uniti;
- v) li jitqies li l-fatt li l-konklużjoni ta' Ftehma ta' Assoċjazzjoni mal-KA sabiex tigi stabbiltà Żona Ewro-Latina Amerikana ta' Assoċjazzjoni Globali Interreġjonalihija objettiv strateġiku prijoritarju tar-relazzjonijiet barranin ta' l-UE f'kuntest internazzjonali kkaratterizzat minn interdipendenza dejjem akbar, tkabbir ekonomiku, l-ittfaċċar ta' poteri ekonomiċi godda u sensiela ta' sfidi globali mingħajr fruntieri nazzjonali, bħalma huma dawk relatati mas-sigurtà, mal-governanza ekonomika dinjija, l-ambjent u t-tnaqqis tal-faqar;
- w) li jimpenja ruhu għall-istabbiliment ta' Żona Ewro-Latina Amerikana ta' Assoċjazzjoni Globali Interreġjonali b'rispett shih tal-mekkaniżmu ta' trasparenza l-ġdid ta' l-Organizzazzjoni Dinjija għall-Kummerċ (WTO), kif ukoll tad-drittijiet u l-obbligi derivati mid-WTO, b'mod partikulari l-Artikolu XXIV tal-Ftehma Ġenerali dwar it-Tariffi u l-Kummerċ u l-Artikolu V tal-Ftehma Ġenerali dwar il-Kummerċ tas-Servizzi (GATS), u b'hekk jingħata kontribut ghat-tishih tas-sistema multilaterali ta' kummerċ;
- x) li ma tigi inkluża l-ebda subordinazzjoni, diretta jew indiretta, li l-konklużjoni tal-Ftehma futura UE-KA għandha ssir b'kundizzjoni li qabilha jiġu finalizzati n-negozjati tar-rawnd tad-WTO, bla hsara għall-inkorporazzjoni eventwali fil-Ftehma tar-riżultati tal-programm ta' hidma ta' Doha li jkunu kompatibbli ma' l-objettiv aħhari ta' l-assoċjazzjoni UE-KA, bħala wirja ta' appoġġ tangibbli u deċisiv għall-proċess Andin ta' integrazzjoni reġjonali;
- y) li tigi negozjata ftehma kummerċjali wahda u indiviżibbli li tmur lil hinn mill-obbligi preżenti u futuri tal-partijiet lejn id-WTO, u li wara perjodu ta' tranzizzjoni kompatibbli mal-kriterji tad-WTO, tigi stabbilita Żona Ewro-Latina Amerikana ta' Assoċjazzjoni Globali Interreġjonali li mingħajr ma teskludi lill-ebda settur, tqis id-dimensjoni ta' l-iżvilupp u s-sensittività speċifika ta' ċerti prodotti bl-inqas mod restrittiv possibbli;
- z) li tingħata attenzjoni speċifika lill-evalwazzjoni kongunta UE-KA dwar l-integrazzjoni ekonomika reġjonali tal-KA, liema evalwazzjoni għamlet sensiela ta' konklużjonijiet operattivi konkreti u importanti sabiex tissaħħah, tiżviluppa u tikkompleta l-għaqda doganali fl-Amerika Ċentrali u s-suq intern komuni li huma essenzjali ghan-negozjar u għall-holqien ta' ŻKH ġenwina bejn iż-żewġ reġjuni;
- aa) li bħala pass importanti għall-iżvilupp pożittiv tan-negozjati, tingħata attenzjoni speċjali lill-inizjattivi maħsuba mill-KA ghat-tishih ta' l-integrazzjoni ekonomika reġjonali, u b'mod speċjali, lill-inizjattivi relatati mat-tariffi applikati għall-prodotti ta' l-UE, is-simplifikazzjoni u l-armonizzazzjoni tas-sistemi doganali u l-oqsma tas-servizzi u tat-trasport transkonfinali permezz tat-toroq;
- ab) li jiġu offruti opportunitajiet sinjifikanti u godda fl-aċċess għas-suq tas-settur agrikolu, li huwa kruċjali għall-iżvilupp tal-KA, iżda li jiġi kkunsidrat jekk il-livell ta' flessibilità ta' l-UE fis-settur agrikolu għandux jiddependi wkoll mill-progress li jkun sar f'setturi oħra, bħalma huwa dak ta' l-aċċess għas-suq għal prodotti mhux agrikoli u s-servizzi, kif ukoll progress fi kwistjonijiet agrikoli oħra apparti dik ta' l-aċċess għas-suq;

Il-Hamis, 15 ta' Marzu 2007

- ac) li titqies l-importanza li jkun żgurat aċċess universali għas-servizzi essenzjali u għad-dritt ta' regolamentazzjoni nazzjonali, u għaldaqstant, li wiehed jimxi b'kawtela fin-negozjati dwar il-liberalizzazzjoni tal-kummerċ tas-servizzi, b'konformità ma' l-Artikolu V tal-GATS, sabiex jintlaħaq titjib ġenwin fir-rigward ta' impenji ta' liberalizzazzjoni miftehma u implimentati s'issa, u l-htieġa ta' qafas regolatorju ċar u prevedibbli; li ma jsirux offerti u li ma jintlaqgħux talbiet fl-oqsma tas-sahha pubblika u ta' l-edukazzjoni;
- ad) li l-Kummissjoni tintalab li tipproponi ideat godda għall-iżvilupp ta' strument aktar effettiv ta' soluzzjoni tat-tilwim li jiffacilita d-deċiżjonijiet dwar kunflitti li jinqalgħu fi kwalunkwe qasam kopert miz-ŻKH, minhabba li l-mekkaniżmi ta' soluzzjoni ta' tilwim inklużi fi ftehimiet kummerċjali simili konklużi mill-Komunità ma' pajjiżi terzi, ma jintużawx b'mod effettiv;
- ae) li b'reqqa tiġi studjata l-htieġa li kemm l-Amerika Latina kif ukoll l-UE bhala prinċipju jimxu lejn konverġenza eventwali tad-diversi ftehimiet li huma fis-sehħ jew li qed jiġu negozjati bejn iż-żewġ reġjuni, sabiex b'hekk jiġi evitat li t-trikkib dejjem akbar ta' diversi impenji u regoli bilaterali, reġjonali u multilaterali ta' liberalizzazzjoni fl-Amerika Latina, jirriżultaw f'ostakoli involuntarji għall-flussi kummerċjali u ta' investment;
- af) li l-linji gwida għan-negozjati jipprovdu għall-promozzjoni ta' sistema li thegġeġ il-holqien ta' SMEs bhala element essenzjali ta' l-iżvilupp ekonomiku, il-holqien ta' l-impjiegi u tal-benesseri soċjali; li bhala miżura sabiex jiġi miġġieled il-qgħad, jiġi kkunsidrat l-iżvilupp ta' l-intrapriżi żgħar u ta' daqs medju permezz ta' facilitajiet ta' kreditu u l-iżvilupp ta' programmi ta' appoġġ għall-kumpaniji għall-innovazzjoni;
- ag) li jiġi żgurat li l-Kummissjoni tipprovdi lill-Parlament b'informazzjoni eżawrjenti (b'mod kunfidenzjali jekk ikun mehtieġ) dwar l-abbozzi ta' linji gwida għan-negozjati kif ukoll dwar il-linji gwida tan-negozjati li jiġu adottati finalment;
2. Jagħti istruzzjonijiet lill-President tiegħu biex jgħaddi din ir-Rakkomandazzjoni lill-Kunsill, u għall-informazzjoni, lill-Kummissjoni, kif ukoll lill-gvernijiet u l-parlamenti ta' l-Istati Membri ta' l-Unjoni Ewropea u tal-Komunità Andina.

P6_TA(2007)0081

Persuni neqsin f'Ċipru

Riżoluzzjoni tal-Parlament Ewropew tal-15 ta' Marzu 2007 dwar persuni neqsin f'Ċipru

Il-Parlament Ewropew,

- wara li kkunsidra r-riżoluzzjoni tiegħu tas-6 ta' April 1995⁽¹⁾ dwar il-problema tal-persuni neqsin f'Ċipru,
- wara li kkunsidra r-riżoluzzjonijiet rilevanti tal-Kunsill ta' Sigurtà u ta' l-Assemblea Ġenerali tan-Nazzjonijiet Uniti dwar Ċipru, kif ukoll l-inizjattivi internazzjonali li ttiehdu fl-istharrig dwar x'seta' sar mill-persuni neqsin f'Ċipru,
- wara li kkunsidra s-sentenza tal-Qorti Ewropea għad-Drittijiet tal-Bniedem (ECHR) ta' l-10 ta' Mejju 2001⁽²⁾ dwar persuni neqsin f'Ċipru,
- wara li kkunsidra l-Artikolu 103(2) tar-Regoli ta' Proċedura tiegħu,

⁽¹⁾ ĠU C 109, 1.5.1995, p 166.

⁽²⁾ Ċipru vs. Turkija [GC] Nru 25781/94, ECHR 2001-IV.